

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 10.03.2025

TIME : 07.25 AM

പ്രധാന വാർത്തകൾ

1. ICC ചാമ്പ്യൻസ് ട്രോഫി ക്രിക്കറ്റിൽ ഏറ്റവും കൂടുതൽ തവണ ജേതാക്കളാകുന്ന ആദ്യ ടീമായി ഇന്ത്യ; ചരിത്ര വിജയം സ്വന്തമാക്കിയത് ന്യൂസ് ലാൻഡിനെ പരാജയപ്പെടുത്തി.
Team India etched their name in history, lifting the ICC Champions Trophy Cricket for a record third time after a commanding victory over New Zealand.
2. ചാമ്പ്യൻസ് ട്രോഫി കിരീടം നേടിയ ഇന്ത്യൻ സംഘത്തെ അഭിനന്ദിച്ച് രാഷ്ട്രപതി, പ്രധാനമന്ത്രി ഉൾപ്പെടെ പ്രമുഖർ.
Eminent personalities including the President and Prime Minister congratulated the Indian team for winning the Champions Trophy.
3. രാഷ്ട്രപതി ദ്രൗപദി മുർമുവിന്റെ ഹരിയാന, ചണ്ഡീഗഢ്, പഞ്ചാബ് സന്ദർശനത്തിന് ഇന്ന് തുടക്കം.
President Droupadi Murmu will embark on a three-day visit to Haryana, Chandigarh, and Punjab beginning today.
4. പാർലമെന്റിന്റെ ബജറ്റ് സമ്മേളനം ഇന്ന് പുനരാരംഭിക്കും.
The second part of Budget session of Parliament will begin today.
5. ഇന്ത്യ- യൂറോപ്യൻ യൂണിയൻ സ്വതന്ത്ര വ്യാപാര കരാർ സംബന്ധിച്ച പത്താം വട്ട ചർച്ചകൾ ബ്രസൽസിൽ ആരംഭിക്കും.
India and the European Union (EU) will start the tenth round of negotiations for a proposed free trade agreement in Brussels today.

6. കേരള നിയമസഭയിൽ ഇന്ന് 2025-26 സാമ്പത്തിക വർഷത്തെ ബജറ്റിലെ ധനാഭ്യർത്ഥനയിൻമേലുള്ള ചർച്ചയും വോട്ടെടുപ്പും നടക്കും.

Kerala Assembly will hold discussion and Voting on Demands for Grants in the Budget for the Financial Year 2025-2026, today.

7. ബാങ്ക് ഓഫ് കാനഡ മുൻ ഗവർണർ മാർക്ക് കാർണി കാനഡയുടെ പുതിയ പ്രധാനമന്ത്രിയാകും.

Former central banker Mark Carney will become Canada's next Prime Minister.

=====

CHAMPIONS TROPHY (INTRO)

ചാമ്പ്യൻസ് ട്രോഫിയിൽ കിരീടം ചൂടി ഇന്ത്യ. ഇന്നലെ നടന്ന ഫൈനൽ പോരാട്ടത്തിൽ ന്യൂസിലൻഡിനെ നാല് വിക്കറ്റിന് തോൽപ്പിച്ചാണ് ഇന്ത്യ ചാമ്പ്യന്മാരായത്. 252 റൺസ് വിജയ ലക്ഷ്യം പിന്തുടർന്ന ഇന്ത്യ ആറ് പന്തുകൾ ശേഷിക്കെ, ആറ് വിക്കറ്റ് നഷ്ടത്തിൽ ജയം നേടുകയായിരുന്നു. രോഹിത് ശർമ്മയാണ് കളിയിലെ താരം; ന്യൂസിലൻഡിന്റെ റാച്ചിൻ രവീന്ദ്രയെ പരമ്പരയിലെ താരമായും തിരഞ്ഞെടുത്തു. ഇന്ത്യയുടെ മൂന്നാം ചാമ്പ്യൻസ് ട്രോഫി കിരീടമാണിത്. ഇതോടെ ഏറ്റവും കൂടുതൽ തവണ ചാമ്പ്യൻസ് ട്രോഫി കിരീടം നേടുന്ന ടീമായി ഇന്ത്യ മാറി. ഇന്ത്യയുടെ ചരിത്ര നേട്ടം ആഘോഷമാക്കിയ ആരാധകർ ദുബായ് അന്താരാഷ്ട്ര ക്രിക്കറ്റ് സ്റ്റേഡിയത്തെ നിലക്കടലാക്കി.

(HOLD FOR BYTE.....)

ചാമ്പ്യൻസ് ട്രോഫി കിരീടം രാജ്യത്തിനായി സമർപ്പിക്കുന്നതായി ക്യാപ്റ്റൻ രോഹിത് ശർമ്മ പറഞ്ഞു.

(HOLD FOR BYTE.....)

=====

PREZ-PM-INDIAN CRICKET TEAM

ഐ.സി.സി ചാന്പ്യൻസ് ട്രോഫി കിരീടം നേടിയ ഇന്ത്യൻ സംഘത്തെ രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി, കേന്ദ്രമന്ത്രിമാർ, ലോക്സഭാ പ്രതിപക്ഷ നേതാവ് രാഹുൽ ഗാന്ധി തുടങ്ങിയവർ അഭിനന്ദിച്ചു. മൂന്ന് തവണ കിരീടം നേടി ചരിത്രം സൃഷ്ടിച്ച ഇന്ത്യൻ സംഘം വലിയ അംഗീകാരം അർഹിക്കുന്നതായി രാഷ്ട്രപതി സമൂഹ മാധ്യമത്തിൽ കുറിച്ചു.

ടൂർണമെൻറിലുടനീളം ഇന്ത്യ ആവേശകരമായ പ്രകടനമാണ് കാഴ്ചവച്ചതെന്ന് പ്രധാനമന്ത്രി പറഞ്ഞു.

=====

PRESIDENT-HARYANA VISIT

രാഷ്ട്രപതി ദ്രൗപദി മുർമുവിന്റെ ഹരിയാന, ചണ്ഡീഗഡ്, പഞ്ചാബ് സന്ദർശനം ഇന്ന് ആരംഭിക്കും. ആദ്യ ദിനം ഹരിയാനയിലെ ഹിസാറിലെ ശാസ്ത്ര സാങ്കേതിക സർവകലാശാലയുടെ ബിരുദദാന ചടങ്ങിൽ പങ്കെടുക്കുന്ന രാഷ്ട്രപതി ബ്രഹ്മകുമാരീസിന്റെ ആത്മീയ പരിപാടിയിലും സംബന്ധിക്കും. രണ്ടാം ദിവസം പഞ്ചാബിലെ കേന്ദ്ര സർവകലാശാലയുടെയും ബട്ടിണ്ടയിലെ എയിംസിന്റെയും ബിരുദദാന ചടങ്ങുകളിലും രാഷ്ട്രപതി പങ്കെടുക്കും. ചണ്ഡീഗഡിലെ പഞ്ചാബ് സർവകലാശാലയുടെ ബിരുദദാന ചടങ്ങിലും രാഷ്ട്രപതി മുഖ്യാതിഥിയാകും.

=====

PARLIAMENT-BUDGET SESSION

പാർലമെൻറിന്റെ ബജറ്റ് സമ്മേളനത്തിന്റെ രണ്ടാം ഘട്ടം ഇന്ന് ആരംഭിക്കും. ഏപ്രിൽ നാല് വരെ നീണ്ടുനിൽക്കുന്ന സമ്മേളനത്തിൽ 20 സിറ്റിങ്ങുകൾ ഉണ്ടാകും. 2025-26 വർഷത്തെ ധനാഭ്യർത്ഥന, ധനവിനയോഗ ബിൽ എന്നിവയിന്മേലുള്ള ചർച്ചയും വോട്ടെടുപ്പും ഈ പാദത്തിൽ നടക്കും. രാഷ്ട്രപതി ഭരണത്തിൽ

തുടരുന്ന മണിപ്പൂരിന്റെ ബജറ്റ് ധനമന്ത്രി നിർമ്മല സീതാരാമൻ സഭയിൽ അവതരിപ്പിക്കും. ബാക്കിങ് നിയമ (ഭേദഗതി) ബിൽ, റെയിൽവേ (ഭേദഗതി) ബിൽ അടക്കമുള്ള സുപ്രധാന ബില്ലുകളും ചർച്ച ചെയ്യും.

=====

MEA-PM MAURITIUS

പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ മൗറീഷ്യസ് സന്ദർശനത്തിന് നാളെ തുടക്കമാകും. മൗറീഷ്യസിന്റെ ദേശീയ ദിനാഘോഷങ്ങളിൽ മുഖ്യാതിഥിയായി അദ്ദേഹം പങ്കെടുക്കും. മൗറീഷ്യസ് പ്രസിഡൻറിനെ സന്ദർശിക്കുന്ന ശ്രീ മോദി പ്രധാനമന്ത്രി നവീൻചന്ദ്ര രാംഗുലവുമായി ചർച്ച നടത്തുകയും ചെയ്യും. 2015 ന് ശേഷം പ്രധാനമന്ത്രിയുടെ ആദ്യ മൗറീഷ്യസ് സന്ദർശനമാണിത്.

=====

WCD MIN-UN VISIT

ന്യൂയോർക്കിലെ യു എൻ ആസ്ഥാനത്ത് ഇന്ന് ആരംഭിക്കുന്ന കമ്മീഷൻ ഓൺ ദി സ്റ്റാറ്റസ് ഓഫ് വുമൺ - CSW ന്റെ 69-ാമത് സെഷനിൽ കേന്ദ്ര മന്ത്രി അന്നപൂർണ ദേവിയുടെ നേതൃത്വത്തിലുള്ള ഇന്ത്യൻ പ്രതിനിധി സംഘം പങ്കെടുക്കും. സെഷനിൽ സ്ത്രീകളുടെ സമഗ്ര വികസനത്തിനും ശക്തീകരണത്തിനുമായി ഇന്ത്യ മുന്നോട്ടുവയ്ക്കുന്ന വിപ്ലവകരമായ ആശയങ്ങൾ അവതരിപ്പിക്കും. തുടർന്ന് നടക്കുന്ന മന്ത്രിതല വട്ടമേശ സമ്മേളനത്തിലും കേന്ദ്ര മന്ത്രി പങ്കെടുക്കും.

=====

INDIA-EU-FREE TRADE AGREEMENT

ഇന്ത്യ- യൂറോപ്യൻ യൂണിയൻ സ്വതന്ത്ര വ്യാപാര കരാർ സംബന്ധിച്ച പത്താം വട്ട ചർച്ചകൾ ഇന്ന് ബ്രസൽസിൽ നടക്കും. കരാർ സംബന്ധിച്ച പ്രശ്നങ്ങൾ പരിഹരിച്ച് ഈ വർഷം അവസാനത്തോടെ സമവായത്തിലെത്താൻ സാധിക്കുമെന്നാണ്

പ്രതീക്ഷ. എട്ട് വർഷത്തിന് ശേഷം 2022 ജൂണിലാണ് ഇന്ത്യ-യൂറോപ്യൻ യൂണിയൻ സന്ധി സംഭാഷണം ആരംഭിച്ചത്.

=====

ബ്രേക്ക്....

ഈ വാർത്തകൾ ആകാശവാണിയിൽ നിന്ന്...

=====

KERALA ASSEMBLY

കേരള നിയമസഭയിൽ ഇന്ന് 2025-26 സാമ്പത്തിക വർഷത്തെ ബജറ്റിലെ ധനാഭ്യർത്ഥനയിൻമേലുള്ള ചർച്ചയും വോട്ടെടുപ്പും നടക്കും. മലയോര പ്രദേശങ്ങളിലെ പട്ടയഭൂമി പ്രശ്നങ്ങളും കർഷകർക്ക് കടാശ്വാസം അനുവദിക്കുന്നത് സംബന്ധിച്ചും ഇന്ന് നിയമസഭ ചർച്ച ചെയ്യും.

=====

AMIT SHAH- SHASHWAT MITHILA

മിഥില അറിവിൻറെയും , ആചാരങ്ങളുടെയും ഗവേഷണത്തിൻറെയും നാടാണെന്ന് കേന്ദ്രമന്ത്രി അമിത് ഷാ. ശാശ്വത് മിഥില മഹോത്സവ് 2025 നെ ഗുജറാത്തിലെ ഗാന്ധിനഗറിൽ അഭിസംബോധന ചെയ്യുകയായിരുന്നു അദ്ദേഹം. കേന്ദ്രമന്ത്രിയുടെ സാന്നിധ്യത്തിൽ ശാസ്ത്ര സാങ്കേതിക മന്ത്രാലയവും കേന്ദ്രസർക്കാരിൻറെ കോമൺ സർവീസ് സെൻററും തമ്മിൽ ധാരണാ പത്രം ഒപ്പുവച്ചു. പാരാ ഹൈ പെർഫോമൻസ് സ്റ്റോർട്സ് സെൻററിൻറെ ഉദ്ഘാടനവും അദ്ദേഹം നിർവഹിച്ചു.

=====

REV GRIDCON 2025 (INTRO)

രാജ്യത്തെ സാമ്പത്തിക മേഖലയ്ക്ക് ശക്തി പകരുന്നതിൽ ഊർജ മേഖലയ്ക്ക് നിർണായക സ്ഥാനമുണ്ടെന്ന് കേന്ദ്ര ഊർജ മന്ത്രി മനോഹർലാൽ. രാജ്യത്തെ ഊർജ മേഖലയെ ശക്തിപ്പെടുത്തുന്നതിന് കൂട്ടായ പ്രവർത്തനം ആവശ്യമാണെന്നും കേന്ദ്രമന്ത്രി പറഞ്ഞു.

ഗ്രിഡ്കോൺ 2025 അന്താരാഷ്ട്ര സമ്മേളനം ന്യൂഡൽഹിയിൽ ഉദ്ഘാടനം ചെയ്യുകയായിരുന്നു കേന്ദ്രമന്ത്രി.

(HOLD FOR BYTE.....)

കഴിഞ്ഞ 10 വർഷത്തിൽ വിവിധ മേഖലകളിൽ പുരോഗതി ഉണ്ടായതായും രാജ്യത്തെ ജനങ്ങളുടെ ക്ഷേമം ലക്ഷ്യമിട്ടുള്ള പ്രവർത്തനം ആവശ്യമാണെന്നും കേന്ദ്രമന്ത്രി അഭിപ്രായപ്പെട്ടു.

വിവിധ മേഖലകളിലെ പ്രമുഖർ, സാങ്കേതിക വിദഗ്ധർ തുടങ്ങിയവർ മൂന്നു ദിവസത്തെ സമ്മേളനത്തിന്റെ ഭാഗമാണ്. സമ്മേളനം നാളെ അവസാനിക്കും.



CANADA - NEW PM

ബാക് ഓഫ് കാനഡയുടെ മുൻ ഗവർണർ മാർക്ക് കാർണി കാനഡയുടെ അടുത്ത പ്രധാനമന്ത്രിയാകും. ജനുവരിയിൽ പ്രധാനമന്ത്രി ജസ്റ്റിൻ ട്രൂഡോ രാജി പ്രഖ്യാപിച്ച പശ്ചാത്തലത്തിലാണ് പകരക്കാരനായി 59-കാരനായ കാർണിയെ തിരഞ്ഞെടുത്തത്. അമേരിക്ക നീതിയുക്തമായി പെരുമാറുന്നത് വരെ, യുഎസ് ഉത്പന്നങ്ങൾക്ക് ഏർപ്പെടുത്തിയ തീരുവ തുടരുമെന്ന് മാർക്ക് കാർണി പറഞ്ഞു.



TELANGANA - TUNNEL RESCUE

തെലങ്കാനയിൽ ടണലിൽ കുടുങ്ങിയ ഒരാളുടെ മൃതദേഹം കണ്ടെത്തി. പഞ്ചാബ് സ്വദേശി ഗുർപ്രീത് സിങ്ങിന്റെ മൃതദേഹമാണ് 16 ദിവസത്തിന് ശേഷം കണ്ടെടുത്തത്. ഇദ്ദേഹത്തിന്റെ കുടുംബത്തിന് 25 ലക്ഷം രൂപ സഹായധനം നൽകുമെന്ന് തെലങ്കാന മുഖ്യമന്ത്രി രേവന്ത് റെഡ്ഡി അറിയിച്ചു. കഴിഞ്ഞ മാസം 22-നാണ് എട്ട് പേർ ശ്രീശൈലം ലഫ്റ്റ് ബാങ്ക് കനാൽ തുരങ്കത്തിൽ കുടുങ്ങിയത്.



M V GOVINDAN - CPI(M)

സിപിഐഎം സംസ്ഥാന സെക്രട്ടറിയായി M V ഗോവിന്ദനെ വീണ്ടും തിരഞ്ഞെടുത്തു. പിണറായി വിജയൻ, ഇപി ജയരാജൻ, ടിഎം തോമസ് ഐസക്ക്, കെകെ ശൈലജ, ടിപി രാമകൃഷ്ണൻ, കെ.എൻ ബാലഗോപാൽ, പി രാജീവ്, സി.എസ് സുജാത എന്നിവരുൾപ്പെടെയുള്ള 89 അംഗ കമ്മിറ്റിയേയും 17 അംഗ സെക്രട്ടറിയറ്റിനെയും കൊല്ലത്ത് നടന്ന സംസ്ഥാന സമ്മേളനം ഐക്യ കണ്ഠേന തിരഞ്ഞെടുത്തു. സംസ്ഥാന സമ്മേളനം ഇന്നലെ സമാപിച്ചു.

=====

INDIA- KYRGYZSTAN

12-ാമത്, ഇന്ത്യ-കിർഗിസ്ഥാൻ സംയുക്ത സേനാഭ്യാസം, ഖൻഷേറിന് ഇന്ന് തുടക്കം. കിർഗിസ്ഥാനിൽ നടക്കുന്ന രണ്ടാഴ്ച നീളുന്ന പരിപാടി ഈ മാസം 23-ന് സമാപിക്കും. നഗര - പർവത മേഖലകളിലെ തീവ്രവാദ വിരുദ്ധ പ്രവർത്തനങ്ങൾ, പ്രത്യേക സേനാ നടപടികൾ എന്നിവയിലെ മികച്ച മാതൃകകളുടെ കൈമാറ്റം, ഈ അഭ്യാസത്തിലൂടെ ലക്ഷ്യമിടുന്നു.

=====

J K - KIWG

ഖേലോ ഇന്ത്യ ശൈത്യകാല ഗെയിംസ് 2025 ന്റെ രണ്ടാം ഘട്ട മത്സരങ്ങൾക്ക് ജമ്മു കാശ്മീരിലെ ഗുൽമാർഗിൽ ഇന്നലെ തുടക്കമായി. ജമ്മു കശ്മീർ ലഫ്റ്റനന്റ് ഗവർണർ മനോജ് സിൻഹ ഉദ്ഘാടനം ചെയ്തു. മൂന്ന് ദിവസങ്ങളിലായി നടക്കുന്ന പരിപാടിയിൽ 550-ലധികം കായികതാരങ്ങളാണ് പങ്കെടുക്കുന്നത്. ആദ്യ ദിവസമായ ഇന്നലെ ആൽപൈൻ സ്ലീയിംഗ്, സ്നോബോർഡിംഗ്, ഉൾപ്പെടെയുള്ള മത്സരങ്ങൾ നടന്നു. അത്ലറ്റിക് മത്സര ഇനങ്ങൾ ഇന്നും പുരോഗമിക്കും.

=====

PAKISTAN CRICKET BOARD

ചാമ്പ്യൻസ് ട്രോഫി ഫൈനലിൽ പ്രതിനിധിയെ അയയ്ക്കാത്തതിൽ പാകിസ്ഥാൻ ക്രിക്കറ്റ് ബോർഡിനെതിരെ വിമർശനം. പാകിസ്ഥാൻ മന്ത്രിസഭാംഗം കൂടിയായ പിസിബി ചെയർമാൻ മൊഹ്സിൻ നഖ്വി, ഔദ്യോഗിക തിരക്ക് ചൂണ്ടിക്കാട്ടിയാണ് ദുബായി സന്ദർശനം ഒഴിവാക്കിയതെന്നാണ് റിപ്പോർട്ട്.

=====

ISL FOOTBALL

ഐഎസ്എൽ ഫുട്ബോളിൽ ഇന്ന് പഞ്ചാബ് എഫ്സി മൊഹമ്മദൻ എസ് സിയെ നേരിടും. കൊൽക്കത്തയിൽ രാത്രി 7.30 നാണ് മത്സരം.

